

معلوم اور محسوس چیزوں کی مثالیں دی جائیں، تاکہ نامعلوم چیزوں اور امور کا ادراک ہو سکے۔
 ○ خاصاً، فساوی: اب رہا فتوے کا معاملہ تو ہم ان میں ائمہ اور ان کے مذاہب، دلائل کے ساتھ بیان کریں گے اور یہ بات قاری پر چھوڑ دیں گے کہ وہ اس راے کو اختیار کرے جس پر اس کا دل مطمئن ہو۔ یہ بھی ممکن ہے کہ ہم آخر میں خود اپنی راے بھی قاری کے سامنے رکھ دیں کہ وہ چاہے تو اسے اختیار کرے اور چاہے تو چھوڑ دے۔ میں قارئین کرام اور استفتا کرنے والوں سے درخواست کروں گا کہ وہ خوب یاد رکھیں کہ دین اسلام آسان ہے۔ اور یہ بھی کہ اس کے فروع اور جزئیات میں اختلاف موجود ہے۔ مگر یاد رکھیے کہ عیب، بذات خود اختلاف میں نہیں، بلکہ کسی ایک راے پر تعصب کے ساتھ جم جانے میں ہے۔ اس لیے جب ہم فتوؤں کے آخر میں اپنی راے کا اظہار کرتے ہیں تو ہم لوگوں کو اس بات پر مجبور نہیں کرتے کہ وہ صرف ہماری راے پر چلیں، بلکہ ہم اس بات کو خوش آمدید کہتے ہیں کہ وہ ہماری راے پر بحث کریں، ہم دلیل کی بنیاد پر اپنی راے سے رجوع کے لیے ہر وقت تیار ہیں۔

○ سادسا، مسائل و دعائیں: اس سے ہماری مراد وہ دعائیں اور اذکار ہیں، جو رسول اللہ صلی اللہ علیہ وسلم سے روایت کردہ ہیں۔ ہمارا مقصد یہ ہے کہ جو قاری چاہے ان کو یاد کر کے ان کے ذریعے اپنے رب کے آگے دعا کے لیے ہاتھ پھیلائے۔ اس کے ذریعے وہ جہاں رسول اللہ صلی اللہ علیہ وسلم ہی اتباع اور آپ کے نقش قدم پر چلنے کا اجر پائے گا، وہیں اس کو دعا کا ثواب بھی ملے گا۔ حَسْبُنَا اللَّهُ وَنِعْمَ الْوَكِيلُ (اللہ ہمارے لیے کافی ہے اور وہی بہترین ذات ہے جس کے حوالے معاملات اور امور کیے جاسکتے ہیں)۔ (الکتاب الاول من سلسلہ تراث الامام البنا، مرتبہ جمعہ امین عبدالعزیز الاسکندریہ، ص ۲۳-۳۵)




اہم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری ماہنامہ ترجمان القرآن کی انتظامیہ کی نہیں ہے۔ قارئین اپنی ذمہ داری پر معاملات کریں۔ (ادارہ)

**RAAZI
HOSPITAL**



رازی ہسپتال
الخدمت فاؤنڈیشن راولپنڈی

الخدمت فاؤنڈیشن راولپنڈی کا ایک فلاحی ادارہ



جدید ترین سہولیات سے مزین ہسپتال

برائے نام فیس کے ساتھ سپیشلسٹ ڈاکٹرز سے علاج

سرجری، گائنی، یورالوجی، آرٹھوپیدک سرجری کی سہولت

آنکھوں کے آپریشن، فیکو، لیزر کی سہولت

درجہ اول لیبارٹری ماہر پیتھالوجسٹ کی زیر نگرانی

ہر قسم کے ایکسرے اور الٹراساؤنڈ کی سہولت

E.C.G جدید ترین مشین کے ساتھ

20 بستروں پر مشتمل مکمل ہسپتال

انتہائی معمولی نرخ پر 24 گھنٹے مستعد ایسوی نرس سروس

خواتین کیلئے مکمل علیحدہ ہسپتال، تمام عملہ خواتین پر مشتمل، باپردہ ماحول، اسلامی و شرعی روایات کا نمونہ

یہ تمام سہولیات آپ کے ذریعے مستحقین کے لیے بھی دستیاب ہیں
..... آئیے ہمارے ساتھ دیکھی انسانیت کو سکھ پہنچا کر اللہ کو راضی کریں

آپ اپنے عطیات **رازی ہسپتال** اکاؤنٹ نمبر 0803-02000000430
میزان بینک چاندنی چوک براؤنچ راولپنڈی ارسال کریں۔

B-1 24 سیٹلائٹ ٹاؤن، راولپنڈی

24 گھنٹے فون نمبر 92-51-5506963 92-51-4846901, 7173100, 7129029
Email: razi_hospital@hotmail.com, URL: www.raazihospital.com.pk

وقت کا فاتح

بڑوں بڑوں کا عذر یہ ہوتا ہے کہ وقت ساتھ نہیں دیتا اور سر و سامان و اسباب کار فراہم نہیں۔ لیکن وقت کا عازم و فاتح اٹھتا ہے اور کہتا ہے کہ اگر وقت ساتھ نہیں دیتا، تو میں اس کو ساتھ لوں گا۔ اگر سر و سامان نہیں، تو اپنے ہاتھوں سے تیار کروں گا۔ اگر زمین موافق نہیں تو آسمان کو اترنا چاہیے۔ اگر آدمی نہیں ملتے، تو فرشتوں کو ساتھ دینا چاہیے۔ اگر انسانوں کی زبانیں گوئی ہو گئی ہیں، تو پتھروں کو چیخنا چاہیے۔ اگر ساتھ چلنے والے نہیں تو کیا مضائقہ، درختوں کو دوڑنا چاہیے، اگر دشمن بے شمار ہیں، تو آسمان کی بجلیوں کی بھی کوئی گنتی نہیں۔ اگر رکاوٹیں اور مشکلیں بہت ہیں، تو پہاڑوں اور طوفانوں کو کیا ہو گیا کہ راہ صاف نہیں کرتے!

وہ زمانے کی مخلوق نہیں ہوتا کہ زمانہ اس سے اپنی چاکری کرائے۔ وہ وقت کا خالق اور عہد کا پالنے والا ہوتا ہے اور زمانے کے حکموں پر نہیں چلتا، بلکہ زمانہ آتا ہے تاکہ اُس کی جہش لب کا انتظار کرے۔ وہ دنیا پر اس لیے نظر نہیں ڈالتا کہ کیا کیا ہے جس سے دامن بھریں! وہ یہ دیکھنے کے لیے آتا ہے کہ کیا کیا نہیں ہے، جس کو پورا کر دوں۔

ابوالکلام آزاد

مدیر اشعار
سید منور گیلانی

اے ہمارے رب!

ہم اپنے الٰہی ڈاکٹر محمد نثار احمد [اور امی [نادرہ اقبال] کے لیے
تیرے حضور دست بہ دعا ہیں:

رَبِّ اغْفِرْ لَوَالِدَيَّ وَاجْعَلْ دَارَهُمَا مَعَ الْأَنْبِيَاءِ
وَالشُّهَدَاءِ وَالصَّادِقِينَ وَحَسُنَ أُولَئِكَ رَفِيقًا

اے اللہ! ہمارے والدین کی مغفرت فرما، اور انھیں انبیاء شہداء
اور صدیقین کے ساتھ گھر دے۔ اور یہ ہی اچھے ساتھی ہیں۔

رَبِّ ارْحَمْهُمَا وَاعْفُ عَنْهُمَا وَأَلْبَسْهُمَا حُلَّةَ الْعَافِيَةِ
وَارْفَعْ دَرَجَاتِهِمَا وَاجْعَلْ قَبْرَهُمَا رَوْضَةً مِّنْ رِّيَاضِ الْجَنَّةِ

اے اللہ! دونوں پر رحم فرما، دونوں کو معاف فرما، دونوں کو عافیت کا لباس پہنا،
درجات کو بلند کر، اور ان کی قبروں کو جنت کے باغ کا ایک باغچہ بنا دے۔

اے ہمارے رب!

❖ ہم گواہی دیتے ہیں کہ انھیں حقیقی فکر ہماری آخرت کی تھی، انھوں نے ہماری ایسی تربیت
کی کہ ہم اور ہماری اولادیں تیری رضا کے لیے زندگی بسر کریں۔
❖ اے ہمارے رب، انھیں اپنے پاس جنت میں گھر عطا فرما، ہمیں ان کے ساتھ رکھ، تو
یقیناً نہایت رحم کرنے والا اور خوب نوازنے والا ہے۔

« ڈاکٹر تنویر احمد رازی » « ڈاکٹر نعمان احمد » « ڈاکٹر حافظ زبیر احمد »

« ڈاکٹر سمیرا آسی » « صبا کوثر » « ارم آسیہ »

پاکستان کے قریہ قریہ پھیلا ہوا خدمت خلق کا منظم ترین نیٹ ورک

الخدمت فاؤنڈیشن پاکستان

رجسٹرڈ این جی او

ہنگامی حالات میں مدد، تعلیم، صحت اور دیگر شعبوں میں مذہب، ذات اور سیاست سے بالاتر ہو کر خدمات انجام دینے والی سب سے موثر تنظیم۔

اہم منصوبے

ہسپتال، ڈسپنسریز، لیبارٹریز، ایسبولینس سروس، اسکولز، تعلیم القرآن کے مراکز، دستکاری سنٹرز، زچہ و بچہ سنٹرز، جیل میں قیدیوں کی خدمت، دارالشفقت، ہیپاٹائٹس ”بی“ و ٹیکسینیشن مہم، فری آئی کیمپس، تھر اور چولستان میں پانی کے کنوئیں اور دیگر منصوبے۔

تعاون آپ کا-----خدمت ہماری

- ☆ یتیم اور نادار مستحق طلبہ و طالبات کی تعلیمی کفالت
- ☆ غریب بچیوں کی آبرومندانہ شادی و رخصتی
- ☆ زلزلہ، سیلاب اور وبائی امراض میں طبی و غذائی امداد
- ☆ خواتین میں ہنرمندی کا فروغ
- ☆ صحت عامہ کی سہولیات عام افراد کی دہلیز پر

سابق ناظم کراچی جناب نعت اللہ خاں کی زیر نگرانی زلزلہ زدگان کے لیے بحالی کے طویل المدت منصوبے

پچاس سال کا شاندار ریکارڈ پانی پانی کا حساب

الخدمت فاؤنڈیشن پاکستان، مرکزی دفتر: منصورہ ملتان روڈ، لاہور

فون: 24-5419520، 042-5433038 فیکس: 042-5432703

E-mail: alkhidmat_foundation@yahoo.com, info@al-khidmatfoundation.org

Web Site: http\www.al-khidmatfoundation.org

الخدمت فاؤنڈیشن پاکستان کے زیر انتظام

انٹک میں یتیم بچوں کے لیے آغوش ہاسٹلرز

آپ کے اپنے ادارے الخدمت کی ٹھنڈی چھاؤں میں مقیم 200 یتیم بچے
یتیم و بے سہارا بچوں کے قیام و طعام، تعلیم و صحت، ذہنی و جسمانی اور
دینی تربیت سے مزین نشوونما کے لیے سازگار ماحول

☆ جدید سائنسی تعلیم کے سکول ☆ کمپیوٹر لیب
☆ قرآن پاک کی تلاوت و تجوید کا اہتمام ☆ احادیث کا مطالعہ

آپ کا تعاون ہمارا عزم مستقبل کا عظیم الشان منصوبہ

اسلام آباد موٹر وے ٹول پلازہ کے قریب ڈھائی ایکڑ اراضی پر

فاطمہ الزہرہ آغوش کمپلیکس کی تعمیر

400 یتیم بچوں اور بچیوں کی رہائش / کفالت اور تعلیم کے لیے ہاسٹلرز / سکول کی سہولت

اپنے عطیات ”الخدمت فاؤنڈیشن پاکستان“ کے نام

Al_Khidmat Foundation Pakistan

MCB کی کسی بھی برانچ میں Online جمع کروائیں

A/C # 1354-01-01-3790-5 علامہ اقبال ٹاؤن، لاہور

ڈرافٹ یا کراس چیک کے ذریعے درج ذیل پتے پر ارسال کریں۔

ہیڈ آفس: الخدمت، منصورہ ہسپتال کمپلیکس، منصورہ، ملتان روڈ، لاہور۔

فیکس: 042-5433038 فون: 042-5432703

ای میل: info.al-Khidmat.foundation.org

ویب سائٹ: WWW.al-Khidmat.foundation.org

© rasailojaraid.com

قرآن کی تفسیر کا اسلوب

امام حسن البنا شہیدؒ

قرآن عظیم، رب العالمین کا کلام ہے، اس ہستی کا کلام کہ اس جیسا کوئی نہیں۔ اس ہستی کا کلام کہ جس کی صفات کی کوئی تشبیہ نہیں دی جاسکتی اور جس کا کوئی شریک نہیں ہے۔ یہ کلام، کلام مبارک اسی ذات عزوجل کے نور کا مظہر ہے۔ رسول کریم صلی اللہ علیہ وسلم کے الفاظ ہیں: ”اللہ کے کلام کی ہر کلام پر فضیلت ایسے ہے جیسے خود اللہ کی فضیلت اس کی مخلوق پر ہے“ (ترمذی)۔ اللہ تعالیٰ نے اس کلام مجید کو اپنے نبی رحمت صلی اللہ علیہ وسلم پر اس لیے نازل فرمایا تاکہ وہ اس کے ذریعے لوگوں کو رشد و ہدایت کی راہ دکھلائے، اور انھیں جہالت و تاریکی کی ظلمتوں سے نکال کر نور کی شاہراہ مستقیم پر لائے۔

رسول اللہ کے الفاظ میں: قرآن مجید میں تم سے پہلے گزری ہوئی اقوام کا تذکرہ ہے، بعد والوں کی بابت خبریں ہیں اور تمہارے آپس کے معاملات کے بارے میں احکام ہیں۔ یہ ایک فیصلہ کن قانون اور مکمل ضابطہ حیات ہے۔ یہ قرآن اللہ کی رسی ہے، اس کا نور ہے اور اس کی حکمت سے لبریز سدا بہار نصیحت ہے۔ یہ ایسے صراطِ مستقیم کی طرف دعوت دیتا ہے جو سیدھا، صاف، روشن اور بالکل واضح ہے۔ اس راستے میں خواہشات کی خارزار جھاڑیاں ہیں، نہ منزل مقصود پر

○ امام حسن البنا ایک داعی حق ہی نہیں بلکہ منفرد شان کے حامل مفسر قرآن بھی تھے، تاہم ان کا تفسیری کارنامہ مختلف تحریروں اور خطبوں میں موجود ہے۔ امام شہید کے تفسیری منہاج کو جاننے کا ایک بنیادی مصدر یہ مضمون ہے۔ ترجمہ: فصیح اللہ عبدالباقی، راجحہ ظہور۔ نظر ثانی: عبدالغفار عزیز

پہنچانے اور کامیابی سے ہم کنار کرنے میں کوئی شک۔ علماء اس کتاب سے کبھی سیر نہیں ہوتے اور خدا ترس اس سے کبھی اکتاتے نہیں۔ یہ بار بار پڑھے جانے کے باوجود اپنی تازگی برقرار رکھتا ہے اور اس کے عجائبات کی کوئی حد نہیں ہے۔ یہ وہ کتاب ہے جسے جب جنوں نے سنا تو وہ یہ کہے بغیر نہ رہ سکے کہ **إِنَّا سَمِعْنَا قَوْلَ اَنَا عَجَبًا (الجن ۱:۷۲)** ”ہم نے ایک بڑا عجیب قرآن سنا ہے۔“ جس نے اس کا علم پالیا، وہ سبقت لے گیا۔ جس نے اس کی روشنی میں بات کی، اس نے سچ کہا۔ جس نے اس کے مطابق فیصلہ کیا، اس نے عدل و انصاف کیا۔ جس نے اس کے مطابق عمل کیا، وہ اجر پا کر رہا، اور جس نے اس کتاب کی طرف بلایا، یقیناً اس نے سیدھے راستے کی طرف راہ نمائی کی۔ (ترمذی)

یہ ہے قرآن مجید — اسے اللہ تعالیٰ نے اپنے نبی پر اس لیے اتارا کہ اہل ایمان اس کی تلاوت کریں تو اس تلاوت کی بدولت ان کے سینے کھل جائیں، ان کے قلوب اس کے نور سے منور ہو جائیں اور وہ روز قیامت اس کے ذریعے اللہ کی قربت پائیں۔ قرآن سے بڑھ کر اللہ تعالیٰ کی قربت کا کوئی اور ذریعہ نہیں ہے۔ پھر یہ قرآن اس لیے بھی ہے کہ اہل ایمان اسے اپنا دستور حیات اور نظام معاشرت بنالیں۔ یہ قرآن سعادت کی زندگی کے راستے بھی متعین کرتا ہے اور آخرت کی کامیابی اور نجات کا شعور بھی عطا کرتا ہے: **مَنْ عَمِلَ صَالِحًا مِّنْ ذَكَرٍ أَوْ اُنْطَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَّلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ** ○ (النحل ۱۶:۹۷) ”جو شخص بھی نیک عمل کرے گا خواہ وہ مرد ہو یا عورت بشرطیکہ ہو وہ مؤمن، اسے ہم دنیا میں پاکیزہ زندگی بسر کرائیں گے اور (آخرت میں) ایسے لوگوں کو ان کے اجر ان کے بہترین اعمال کے مطابق بخشیں گے۔“ ایک اور جگہ پر ارشاد ہے: **وَمَنْ اَعْرَضَ عَنْ ذِكْرِي فَاِنَّ لَهُ مَعِيشَةً ضَنْكًا وَّلَنُخْشِرُهُ يَوْمَ الْقِيَمَةِ اَعْمٰی** ○ (طہ ۲۰:۱۲۳) ”اور جو میرے ذکر (درس نصیحت) سے منہ موڑے گا، اس کے لیے دنیا میں تنگ زندگی ہوگی، قیامت کے روز ہم اسے اندھا اٹھائیں گے۔“

پرو روگار نے قرآن کریم کی صرف تلاوت کا بھی بے پناہ اجر رکھا ہے۔ آپ کا ارشاد ہے کہ: ”(تلاوت) قرآن کا ماہر، روشن چہروں اور بزرگی والے نیکوکاروں میں شمار ہوگا۔ لیکن جس شخص

کے لیے درست تلاوت دشوار ہو اور اس کوشش میں وہ انک انک کر بھی تلاوت کرے تو اس کے لیے دہرا اجر ہوگا“ (مسلم)۔ آپؐ نے یہ بھی ارشاد فرمایا کہ: ”جس نے کتاب اللہ کا ایک بھی حرف پڑھا تو اس کے لیے ۱۰ نیکیاں ہیں۔ میں یہ نہیں کہتا کہ الہم حرف ہے بلکہ ’الف‘ ایک حرف ہے ’ل‘ دوسرا اور ’میم‘ تیسرا حرف ہے“۔ (ترمذی)

قرآن کریم کی کامل توقیر، اور اللہ تعالیٰ سے اجر جزیل کی آرزو کرتے ہوئے اس کا انتہائی ادب و احترام ہر مسلمان پر فرض ہے۔ ہر صاحب ایمان کے لیے ضروری ہے کہ ہمیشہ تلاوت سے پہلے تعوذ پڑھتے ہوئے شیطان رجیم سے اللہ کی پناہ طلب کرے۔ ’بسم اللہ الرحمن‘ پڑھے۔ خوب ٹھہر ٹھہر کر اور خوب صورت ترتیل سے تلاوت کرے اور اپنے ذہن و فہم کو متحضر رکھے، تاکہ جو کچھ اسے کہا جا رہا ہے اسے سمجھ سکے۔ جہاں اللہ تعالیٰ کی طرف سے اجر و عطا کے وعدے ہوں، تو وہاں رک کر اللہ سے اس کے فضل کی درخواست کرے۔ جہاں اللہ کی طرف سے عذاب و سزا کی وعید ہو، وہاں ٹھہر کر اس سے پناہ طلب کرے۔ قرآن کریم مثالیں دے تو انھیں حقیقت کی آنکھ سے دیکھنے کی کوشش کرے۔ تلاوت ختم ہو تو صدق اللہ العظیم کہتے ہوئے اللہ کا یہ کلام سرا سر سچا ہونے کا اقرار کرے۔ اس بات کی گواہی دے کہ رسول اکرم صلی اللہ علیہ وسلم نے یہ پیغام پورے کا پورا پہنچانے کا حق ادا کر دیا۔ مسلمان پر ایسا کوئی دن تو کبھی بھی نہیں آنا چاہیے کہ جس دن اس نے ایک بار بھی قرآن کریم کی زیارت تک نہ کی ہو۔ حضرت ابو موسیٰؓ فرمایا کرتے تھے کہ مجھے اس بات سے حیا آتی ہے کہ میں نے کسی روز اپنے رب سے باندھے جانے والے عہد کی کم از کم ایک بار بھی زیارت نہ کی ہو۔ زید بن اسلم نے عطا ابن یسار سے اور انھوں نے حضرت سعید الجدریؓ سے اور انھوں نے رسول اللہ صلی اللہ علیہ وسلم سے روایت کی ہے کہ آپؐ نے فرمایا: ”اپنی آنکھوں کو بھی عبادت میں سے ان کا حصہ دیا کرو“۔ صحابہؓ نے دریافت کیا: عبادت میں سے آنکھوں کا حصہ کیا ہے؟ آپؐ نے فرمایا: قرآن کریم میں دیکھنا، اس پر غور و فکر کرنا اور اس کے فرامین سے عبرت حاصل کرنا“۔ (ترمذی)

حضرت عبادہ بن الصامت سے مکھول نے روایت کی ہے کہ آپؐ نے فرمایا کہ ”قرآن کریم کی (ناظرہ) تلاوت بھی میری اُمت کی افضل عبادت ہے“۔ ہر بندہ مسلم کو چاہیے کہ تلاوت قرآن کو اپنا معمول بنالے۔ جب بھی قرآن ختم ہوا سے پھر سے پڑھنا شروع کر دے، تاکہ وہ کبھی

بھی اس حالت میں نہ ہو کہ قرآن کریم سے اس کا سلسلہ منقطع ہو جائے۔ اسی لیے رسول اکرم صلی اللہ علیہ وسلم بھی جب قرآن کریم ختم کرتے تو پھر اس کے آغاز کی چار پانچ آیات کی تلاوت فرماتے، تاکہ تلاوت کا سلسلہ دوبارہ شروع ہو جائے۔ حضرت ابن عباسؓ فرماتے ہیں کہ ایک شخص نے آپؐ کی خدمت میں حاضر ہو کر پوچھا: یا رسول اللہ! بہترین عمل کیا ہے؟ آپؐ نے فرمایا: منزلِ مقصود پر پہنچتے ہی مسافر ہو جانے والے بن جاؤ۔“ سائل نے پوچھا: منزل پر پہنچتے ہی مسافر بن جانا کیسے؟ آپؐ نے فرمایا: اس صاحب قرآن کی طرح کہ جو قرآن کا آغاز کرتا ہے اور چلتے چلتے جیسے ہی اختتام تک پہنچتا ہے پھر آغاز سے شروع کر دیتا ہے۔ جب بھی منزل پر پہنچا دوبارہ آغاز کر دیا۔ (مسند درک حاکم)

آپؐ نے ہمیں قرآن کریم حفظ کرنے اور اس پر عمل پیرا ہونے کی تلقین فرمائی ہے۔ آپؐ نے ارشاد فرمایا: صاحب قرآن روزِ قیامت آکر عرض کرے گا: ”یا پروردگار! اس (قرآن) کا لباس عطا فرما۔“ اسے بزرگی کا تاج پہنا دیا جائے گا۔ وہ عرض کرے گا: ”پروردگار! مزید عطا فرما۔“ اسے مزید بزرگی کا لباس پہنا دیا جائے گا۔ وہ عرض کرے گا: ”پروردگار! مجھ سے راضی ہو جا۔“ پروردگار اس سے راضی ہو جائے گا (مسند درک حاکم)۔ صاحب قرآن سے کہا جائے گا: قرآن کریم کی تلاوت کرتے جاؤ بلندیاں طے کرتے جاؤ۔ اسی طرح خوش الحانی سے اس کی تلاوت کرتے جاؤ جیسے دنیا میں کیا کرتے تھے۔ جنت میں تمھاری منزل وہیں ہے، جہاں تک تیری تلاوت کی آخری آیت تجھے پہنچا دے۔ (سنن نسائی)

یقیناً قرآن مجید کی تلاوت بھی باعثِ اجر و ثواب ہے، لیکن نزول قرآن کا اصل مقصد یہ ہے کہ اس میں تدبر کیا جائے، اس کے معنی اور مفہوم کو سمجھا جائے اور اس کی تعلیمات کو اپنی زندگی میں جلوہ گر کیا جائے۔ جو صرف تلاوت ہی کو کافی سمجھے، نہ اس میں تدبر کرے اور نہ اس پر عمل، تو اس کے متعلق خدشہ ہے کہ وہ اس وعید کی زد میں نہ آجائے جسے امام بخاری نے حضرت حذیفہ سے روایت کیا ہے: یا معشر القرآن! استقيموا فقد سبقتم سباً بعيداً وان اخذتم يميناً وشمالاً لقد ضللتكم ضلالاً بعيداً۔ ”اے قاریوں کی جماعت! تم سیدھی راہ اختیار کرو، اس لیے کہ تم بہت پیچھے رہ گئے ہو۔ اگر کہیں تم دائیں بائیں ہٹ گئے تو تم بہت دور کی گمراہی میں جا پڑو گے۔“

○ تفسیر کی ضرورت : اس وجہ سے ایسی تفسیر کی سخت ضرورت ہے کہ جو عام فہم اور آسان ہو۔ جس سے قرآن کی تعلیمات اور اصل روح کو آسانی سمجھا جاسکے۔ اگرچہ قرآن فصیح و بلیغ اور آسان زبان میں نازل ہوا ہے، اللہ تعالیٰ فرماتا ہے: **وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ (القمر ۵۴: ۱۷)** ”ہم نے اس قرآن کو نصیحت کے لیے آسان ذریعہ بنا دیا ہے، تو کیا ہے کوئی نصیحت حاصل کرنے والا؟“: **فَإِنَّمَا يَسَّرْنَاهُ بِلِسَانِكَ لِتُبَشِّرَ بِهِ الْمُتَّقِينَ وَ تُنذِرَ بِهِ قَوْمًا لَّدُنَّا ○ (مریم ۱۹: ۹۷)** ”پس اے نبی، ہم نے اس کلام کو آسان کر کے تمہاری زبان میں اس لیے نازل کیا ہے کہ تم پر ہیزگاروں کو خوش خبری دے دو اور ہٹ دھرم لوگوں کو ڈراؤ“۔ **فَإِنَّمَا يَسَّرْنَاهُ بِلِسَانِكَ لَعَلَّهُمْ يَتَذَكَّرُونَ ○ (الدخان ۴۴: ۵۸)** ”اے نبی، ہم نے اس کتاب کو تمہاری زبان میں سہل بنا دیا ہے تاکہ یہ لوگ نصیحت حاصل کریں۔“

تاہم وقت گزرنے کے ساتھ ساتھ مختلف زبانوں کے اختلاط، لغوی غلطیوں، لسانی لہجوں کے انحطاط اور غیر فصیح عربی رائج ہونے کی وجہ سے لوگوں کو قرآنی الفاظ، تراکیب اور جملوں کے معانی اور مفاہیم سمجھانے اور اس کی تعلیمات کی تشریح و تفسیر کی ضرورت پیش آئی۔

قرآن کریم یقیناً دین و دنیا کے لیے ایک جامع تصور ہے اور اس میں پروردگار نے دو جہاں کے علوم و معارف کے خزانے یک جا کر دیے ہیں، لیکن ان میں بہا خزانوں سے ہر انسان اپنی اپنی بساط و توفیق کے مطابق ہی فیض یاب ہو پاتا ہے۔ صدیاں گزر جانے کے باوجود آج بھی ہر آنے والا دن اور تلاش حق کی مخلصانہ کوششیں اس میں سے لعل و جواہر کے نایاب خزانے حاصل کر رہی ہیں۔ اور اللہ اپنی کتاب کے عجائب و غرائب ان کے سامنے کھول کھول کر رکھ رہا ہے:

سَنُرِيهِمْ الْإِثْمَانَ فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ أَوَلَمْ يَكُفْ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ ○ (حم السجده ۴۱: ۵۳) عنقریب ہم ان کو اپنی نشانیاں آفاق میں بھی دکھائیں گے اور ان کے اپنے نفس میں بھی، یہاں تک کہ ان پر یہ بات کھل جائے گی کہ قرآن واقعی برحق ہے۔ کیا یہ بات کافی نہیں ہے کہ تیرا رب ہر چیز کا شاہد ہے؟

حضرت علی کرم اللہ وجہہ سے پوچھا گیا: اے اہل بیت! کیا رسول اللہ نے صرف آپ

لوگوں کو کوئی خاص بات بھی بتائی تھی؟“ فرمایا: نہیں، البتہ اللہ کی کتاب کا وہ فہم اور سمجھ بوجھ عطا کیا ہے جس سے اللہ ہر کسی کو نوازے۔ پھر آپ نے ایک صحیفہ نکالا جس میں بعض احکام قرآنی کی وضاحت درج تھی۔

○ تفسیر اور سلف کی کاوشیں: صحابہ کرام، تابعین عظام اور اسلاف صالحین ہمیشہ قرآن کریم کے معانی اور مطالب سمجھنے کا خاص اہتمام فرمایا کرتے تھے۔ ہمارے اسلاف نے لوگوں کو قرآن مجید کے حقیقی مقاصد سے روشناس کرنے کا خاص اہتمام کیا۔ ان کے نزدیک صاحب فضل وہی قرار پاتا جسے تفسیر کا کچھ علم حاصل ہوتا۔ قرطبی نے اس بارے میں حضرت علیؓ کا ایک واقعہ نقل کیا ہے کہ ایک بار انھوں نے جابر بن عبد اللہ کا ذکر کیا اور ان کے علم کی تعریف کی۔ ایک شخص نے کہا: ”میں آپ پر قربان جاؤں، آپ نے جابر کی تعریف کی حالاں کہ آپ خود اپنی مثال آپ ہیں۔ فرمایا: کیوں کہ وہ (یعنی جابر) اللہ تعالیٰ کے اس قول کی صحیح تفسیر جانتے تھے: إِنَّ الَّذِي فَرَضَ عَلَيْكَ الْقُرْآنَ لَرَأَوْكَ إِلَىٰ مَعَادٍ (القصص ۲۸:۸۵)“ اے نبی یقین جانو کہ جس نے یہ قرآن تم پر فرض کیا ہے، وہ ایک بہترین انجام کو پہنچانے والا ہے۔“

مجاہد کہتے ہیں کہ مخلوق میں سے اللہ کو سب سے زیادہ محبوب وہ شخص ہے جو قرآن کا سب سے زیادہ علم رکھتا ہو۔ حسن کہتے ہیں: خدا کی قسم! اللہ نے کوئی آیت ایسی نازل نہیں کی ہے کہ جس کے مقصد نزول اور معانی کے جاننے کو وہ محبوب نہ رکھتا ہو۔

شعی کہتے ہیں کہ مسروق نے ایک آیت کی تفسیر معلوم کرنے کے لیے بصرے کا سفر کیا۔ وہاں پہنچنے پر انھیں پتا چلا کہ وہ شخص جو اس آیت کی تفسیر جانتا تھا، شام جا چکا ہے۔ انھوں نے شام کا رخ کیا اور وہاں پہنچ کر ان سے اس کی تفسیر معلوم کی۔ عکرمہ کہتے ہیں کہ اللہ تعالیٰ کے اس فرمان: وَمَنْ يُخْرِجْ مِنْ بَنِيهِ مُهَاجِرًا إِلَى اللَّهِ وَرَسُولِهِ (النساء ۴:۱۰۰)“ اور جو اپنے گھر سے اللہ اور رسول کی طرف ہجرت کے لیے نکلے“ میں جس شخص کا ذکر ہے میں اس کی تلاش ۱۴ سال کرتا رہا، حتیٰ کہ میں نے اسے معلوم کر لیا۔ ابن عبد البر کہتے ہیں کہ: ”وہ ضمرۃ بن حبیب تھے۔“ حضرت ابن عباسؓ کہتے ہیں کہ: ”میں حضرت عمرؓ سے پوچھنا چاہتا تھا کہ وہ دو عورتیں کون ہیں جنھوں نے پیغمبر صلی اللہ علیہ وسلم کے بارے میں ایکا کیا تھا، مگر میں ان کی رعب و ہیبت کی وجہ سے

دو سال تک نہ پوچھ سکا۔ بالآخر ایک روز میں نے ہمت کر کے پوچھ ہی لیا۔ حضرت عمرؓ نے فرمایا: ”وہ حصہ اور عائشہؓ ہیں۔“

ایاس بن معاویہ کہتے ہیں: وہ لوگ جو قرآن پڑھتے ہیں مگر اس کی تفسیر نہیں جانتے، ان کی مثال اس قوم کی سی ہے جن کے پاس رات کے وقت ان کے بادشاہ کا حکم نامہ آیا، جب کہ ان کے پاس کوئی چراغ نہیں ہے، تو ان کے اندر خوف نے گھر کر لیا۔ وہ نہیں جانتے کہ حکم نامے میں کیا لکھا ہے۔ اور اس شخص کی مثال جو تفسیر قرآن جانتا ہو ایسی ہے، جو ان کے پاس چراغ لے کر آ گیا اور اس چراغ کی روشنی میں بادشاہ کے پیغام کو سارے لوگوں نے پڑھ لیا۔ (قرطبی)

○ تفسیر بالروای: مفسرین اور علم تفسیر کی قدر و منزلت کے باوجود ہمارے اسلاف تفسیر کے معاملے میں حد درجہ احتیاط کرتے اور اس بات کا خاص خیال رکھتے کہ کہیں ذاتی اغراض، خواہشات اور شخصی رائے تفسیر قرآن میں شامل نہ ہونے پائے۔ حالانکہ وہ اپنے آپ کو ان تمام میلانات سے آزاد رکھتے تھے۔

ابن عطیہ کہتے ہیں کہ: سلف صالح میں سے بڑے بڑے لوگ، مثلاً سعید ابن المسیب، عامر شعبی، تفسیر قرآن کو خود سے بہت بلند کام سمجھتے تھے۔ وہ اپنی پرہیزگاری کے سبب اس میں سخت احتیاط برتتے، حالانکہ وہ مسائل و معاملات کو سمجھتے تھے۔ ابو بکر انصاری کہتے ہیں: ماضی کے ائمہ قرآن کے مشکل مقامات کی تفسیر سے بچتے تھے۔ ان میں سے کچھ کا خیال تھا کہ ہو سکتا ہے کہ ان کی تفسیر اللہ کی مراد کے مطابق نہ ہو۔ یہ سوچ کر وہ اس کام سے پیچھے ہٹ گئے، اور کچھ اس امکان سے بچنا چاہتے تھے کہ کہیں لوگ انھیں تفسیر کا امام نہ قرار دے دیں، پھر ان کے مسلک کی پیروی کی جانے لگے۔ اور بعد میں آنے والا کوئی شخص کسی لفظ کی تشریح تو اپنی رائے کے مطابق کرے، لیکن اپنی اس غلطی کو میری طرف منسوب کرتے ہوئے کہہ دے کہ تفسیر بالرائے میں میرے امام فلاں ابن فلاں ہیں۔

ابن ملیک کہتے ہیں کہ حضرت ابو بکرؓ سے قرآن کے ایک لفظ کی تفسیر پوچھی گئی تو انھوں نے جواب دیا: ”اگر خدا نخواستہ میں قرآن کے کسی لفظ کی ایسی تفسیر کر دوں جو اللہ کی مراد کے مطابق نہ ہو تو آخر کون سا آسمان مجھے سایہ دے گا، کون سی زمین مجھے ٹھکانہ دے گی۔ میں کہاں جاؤں گا اور

میرا کیا بنے گا؟“ حرمدی اور ابوداؤد میں حضرت جندب کی حدیث ہے: ”حضور صلی اللہ علیہ وسلم نے فرمایا: جس نے قرآن پاک کی تفسیر اپنی راے کے مطابق کی، اگر وہ صحیح بھی ہوئی تو وہ خطا کا مرتکب ٹھیرا۔“ (سنن حرمدی)

تفسیر بالراے کے قائل حضرات ان سابق الذکر اقوال و احادیث کا جواب دیتے ہوئے کہتے ہیں کہ یہاں اپنی راے کے مطابق تفسیر کرنے کا مطلب یہ ہے کہ کوئی شخص جہل اور نادانی کی بنیاد پر یا جہالت اور لاعلمی کی تہمت سے بچنے کی خاطر، یا اپنی ذاتی خواہش سے مغلوب ہو کر، یا فہم قرآن کے علاوہ کسی بھی دوسرے غرض و مقصد کے لیے، راہ حق کو چھوڑ کر من مرضی کی تفسیر کرنے لگ جائے۔ اس نیت سے تفسیر کرنے والا اگر کہیں کوئی صحیح بات بھی کہہ دے، تب بھی وہ خطا کار اور گناہ گار شمار ہوتا ہے۔ رہے وہ لوگ جو قرآن پاک کی تفسیر کے سلسلے میں حق اور درست راے تک پہنچنے کی کوشش کرتے ہیں اور خواہشات نفس کے اسیر بن کر نہیں رہتے، ان کی یہ سعی و محنت کسی صورت اجر و ثواب سے خالی نہیں رہتی۔ نیک نیتی کے ساتھ راہ راست تلاش کرنے والوں سے اگر کوئی غلطی بھی سرزد ہو جائے تب بھی ان کے لیے ایک اجر تو ضرور ہوگا، اور اگر وہ اپنے اجتہاد میں حصول حق تک پہنچ جائیں تو ان کے لیے ان شاء اللہ دہرا اجر ہے۔

○ مختلف زمانوں اور تہذیبوں کا تفسیر پر اثر: اس حقیقت سے انکار نہیں کیا جاسکتا کہ مسلم تاریخ کے مختلف زمانوں اور مختلف تہذیبوں کا، اسی طرح مختلف معاشرتی تبدیلیوں کا تفسیری ادب پر گہرا اثر پڑا ہے۔ اس کی ابتدا بڑے دھیمے انداز سے آہستہ آہستہ اور بڑے سادہ طریقے سے ہوئی۔ یہ اثر ابتدا میں صرف بعض آیات، الفاظ اور واقعات تک محدود تھا اور اس معمولی اثر پڑنے کا سبب یہ تھا کہ اس زمانے میں عربی زبان کے مزاج سے آگہی اور زبان دانی کے ذوق سے شناسائی پائی جاتی تھی، اور بالعموم لوگ تفسیر کی ضرورت سے بے نیاز تھے۔ وہ لفظوں پر غور و فکر کی مشقت میں الجھنے کے بجائے زیادہ دل چسپی اور طبعی رغبت اس امر میں رکھتے تھے کہ اس بارے میں سنت رسول کیا تھی؟ تابعین کس چیز پر عمل کرتے رہے؟ کون سی چیز انھوں نے تواتر کے ساتھ دیکھی؟ اس کے بعد تفسیر پر قصوں اور واقعات کا زمانہ آ گیا۔ تفسیر میں چند ایک رسائل تحریر ہوئے جو نقل شدہ روایات اور قصوں پر مشتمل تھے۔ ان میں سے بعض وہ روایات تھیں جو صحیح اور

متصل سند کے ساتھ نقل کی گئی تھیں اور وہ اسباب نزول اور عملی احکام سے مکمل طور پر مربوط تھیں۔ لیکن ان روایات میں کچھ ایسی بھی تھیں، جنہیں بلا چھان پھٹک اہل کتاب سے نقل کر لیا گیا تھا، ان میں درست اور غلط سب روایات شامل تھیں۔

نقل روایات کے اس اسلوب سے بعض مفسرین مشہور بھی ہو گئے، اور بعد کے زمانوں میں اس نہج پر بہت ساری تفاسیر لکھی گئیں۔ ابن عطیہ کے بقول: ”اس نہج پر کئی حضرات نے تفاسیر لکھیں جن میں عبدالرزاق، المفصل، علی بن ابی طلحہ اور کئی دیگر افراد شامل ہیں۔“ اس سلسلے کا سب سے مفید اور بڑا کارنامہ محمد بن جریر طبری (م: ۳۱۰ھ) نے جامع البیان فی تفسیر القرآن کے نام سے تفسیر لکھ کر انجام دیا ہے۔

اس دور کے بعد ترجمے اور فلسفے کا زمانہ آیا، جس میں لوگ فارس اور یونان کے علوم اور فلسفے سے متعارف ہوئے۔ یہی وہ دور تھا جس میں مسلم علماء وفلاسفہ کے درمیان بہت سارے عقائدی اور فقہی اختلافات واقع ہوئے۔ اس وقت کتب تفسیر بھی اس نئے فلسفیانہ اسلوب سے متاثر ہوئیں اور ان میں بھی بہت سی فلسفیانہ آراء و نظریات کا پرتو نظر آنے لگا۔ ان فلسفیانہ نقطہ ہائے نظر اور مختلف عقائدی مسائل کی حقانیت ثابت کرنے کے لیے قرآنی آیات سے استدلال کیا گیا۔ پھر بات یہاں تک پہنچی کہ بعض مفسرین نے ایسے مختلف فلسفیانہ دلائل کا استنباط قرآنی آیات سے کیا، جن سے فروعی مسائل میں ان کے اپنے مسلک کی تائید ہوتی ہو۔ بسا اوقات مفسرین کا مقصد ہی یہ رہا کہ بعض سابقہ کتب کی تردید کی جائے۔ یہ فلسفیانہ اسلوب فخر الرازی (م: ۶۰۶ھ) کی تفسیر مفاتیح الغیب میں واضح طور پر دیکھا جاسکتا ہے۔

علمائے لغت نے بھی متعدد تفاسیر لکھی ہیں، تاہم ان کی تمام تر توجہ بلاغی نکات، لغوی توجیہات اور نحوی استدلال پر رہی ہے۔ اس ضمن میں الزجاج، الواحدی اور ابو حیان الاندلسی کی تفاسیر اہم ہیں۔ چھٹی صدی ہجری کے علما میں سے راغب اصفہانی کی المفردات بھی بہت معروف ہے۔ وہ ماہرین علم الکلام کی طرح منطقی استدلال کی راہ اختیار کرتے ہیں۔ بعض کائناتی حقائق پر خصوصی توجہ دیتے ہیں اور آیات کی تفسیر کرتے ہوئے انہیں مختلف مسائل میں تقسیم کر دیتے ہیں۔ پھر ان کی طویل تاویلیں کرتے ہوئے اہل سنت والجماعت کی آرا کا دفاع کرتے ہیں۔ یہی عالم

بیضاوی (م: ۶۹۱ھ) کا ہے۔ وہ بھی اہل سنت کے بنیادی عقائد کے حق میں دلائل لانے کا خصوصی اہتمام کرتے ہیں، اور اہم لغوی قواعد کا بھی احاطہ کرتے جاتے ہیں۔ لیکن ہر سورت کے اختتام پر اس کے فضائل بیان کرنے میں احادیث کی روایت و صحت کا خاص خیال نہیں رکھتے۔ اس بارے میں ان کی مذکورہ اکثر روایات صحیح نہیں ہیں۔ اس تفسیر پر بہت سے حواشی لکھے گئے ہیں جن میں سب سے بہتر حاشیہ الشہاب الخفاجی کا ہے۔

بعض مفسرین نے عصر حاضر کے سائنسی انقلاب کے ساتھ چلنے اور سائنس اور ٹکنالوجی کے ساتھ قدم ملانے کی کوشش کی اور اپنی تفسیر کی کتابوں میں علوم کائنات کے ان اصولوں، اسرار و رموز اور مظاہر پر سیر حاصل بحثیں کی ہیں، جن کی طرف قرآن کریم اشارہ کرتا ہے۔ استاد طنطاوی جوہری نے تفسیر الجواہر میں یہ اسلوب اختیار کیا ہے۔

بعض دیگر مفسرین نے اجتماعی قوانین و سنن، اسالیب ہدایت اور تاریخ انسانی میں عروج و زوال کے اسباب واضح کرنے پر توجہ دی۔ انھوں نے اس کے لیے قرآنی آیات کی مدد سے جامع اصول وضع کیے اور کوشش کی کہ مسلمان قرآن پاک کو لے کر اپنی عظمت رفتہ کی بحالی کے لیے کمر بستہ ہو جائیں۔ اپنی معاشرتی زندگی کو اس کی تعلیمات اور ہدایات کے مطابق ڈھال لیں اور قرآن پاک ان کے لیے مشعل راہ بن جائے۔ اس سلسلے میں امام محمد عبدہ کی کاوش قابل قدر ہے۔ ان کے بعد اس سلسلے کو ان کے فکری وارث اور شاگرد سید محمد رشید رضا نے تفسیر المنار میں آگے بڑھایا۔

اس تاریخی پس منظر سے معلوم ہوا کہ قرآن پاک کے تفسیری اسالیب اور طریقوں میں زمانے کے ساتھ ساتھ تجدید ہوتی رہی ہے۔ ہر مفسر نے اپنے زمانے کے حالات کو پیش نظر رکھ کر قرآن پاک کی تفسیر کی۔ جس طرح ہم نے پہلے ذکر کیا ہے کہ یہ ایک فطری امر ہے (انسان اپنے زمانے کے حالات سے متاثر ہوئے بغیر نہیں رہ سکتا)۔ مفسرین نے اپنی کتب تفسیر میں وہی کچھ بیان کیا ہے جو کچھ ان کے ماحول و مطالعے کے تناظر میں ان کی سمجھ میں آیا۔ ان مفسرین کے فہم و ادراک کا اصل مصدر ان کی عقل اور ذاتی صلاحیت و استعداد تھا، اور ان کے علمی وسائل، ان کا اپنا ماحول اور اپنے زمانے کے علوم و معارف تھے۔ اس لیے یہ ایک لازمی امر تھا کہ ان کی تحریر میں ان کے نظریات اور ان کے ماحول کا اثر نمایاں طور پر نظر آئے۔ یہاں پر ہمارا مقصد ہرگز یہ نہیں

ہے کہ ہم تمام کتب تفسیر کا تفصیلی جائزہ لیں، ان کا تجزیہ کریں، اور نہ ہماری گفتگو کا اصل مقصد و ہدف یہ ہے۔ تاریخی لحاظ سے تفسیر قرآن پاک کے حوالے سے جو کچھ بطور مثال یہاں پیش کیا گیا ہے وہ (وضاحت) کے لیے کافی ہے۔

○ مفسرین کی لغزشیں: دسترس میں موجود علوم و ثقافت اور اپنے اپنے حالات سے مفسرین کا متاثر ہونا بسا اوقات بہت بڑی غلطیوں اور لغزشوں کا سبب بن جاتا ہے۔ بہت سارے مفسرین ان لغزشوں میں پڑ کر فہم اور تعبیر کے صحیح راستے سے انحراف کر جاتے ہیں۔ یہ خطرہ اس وقت مزید بڑھ جاتا ہے جب مفسرین کو ان شرعی، لغوی، دینی اور ادبی علوم پر مکمل عبور نہ ہو، جو آیات کے صحیح فہم اور قرآن کریم کے اصل مقصد کو سمجھنے کے لیے ضروری ہیں۔

یہی وجہ ہے کہ مستشرقین جب قرآن پاک کے متعلق بات کرتے ہیں تو لغوی مہارت اور درست دینی معلومات کی کمی اور اسلامی ثقافت سے بے خبری کی بنا پر دوسروں سے زیادہ فاش غلطیوں اور لغزشوں کا شکار ہو جاتے ہیں۔ یہ تو ہے ان مستشرقین کی حالت، جو بحث و تحقیق کے حوالے سے قدرے بے غرض اور مخلص دکھائی دیتے ہیں۔ رہے وہ جنہوں نے اپنے کام کی بنیاد ہی بغض و عناد پر رکھی ہے، ان کی گمراہیوں، غلطیوں اور لغزشوں کا اندازہ آپ خود لگا سکتے ہیں۔ غلطیاں کرنے میں مستشرقین کے بعد ان حضرات کا نمبر آتا ہے، جو تفسیر قرآن جیسے نازک اور اہم کام کا بیڑا اٹھا لیتے ہیں، لیکن ان کا اپنا علم ابھی ادھورا اور نیم پختہ ہوتا ہے۔ عموماً جملے کی ساخت، مفہوم و اسلوب کا غیر واضح پن ہی ان کی فاش غلطیوں کا مظہر ہوتا ہے۔ لکھنے والا اگر اپنی اسی عبارت کو ذرا جامع اور محکم انداز سے لکھتا تو شاید اس کا مفہوم بھی واضح ہوتا اور اس کا مقصد بھی پورا ہو جاتا۔ ان نازک بحثوں کے میدان میں قدم رکھتے ہوئے اور مبنی برحق، درست و منطقی مفہوم تک رسائی حاصل کرنے کی کوشش کرتے ہوئے ایک اور لازمی شرط، ادب کے تمام تر تقاضوں کو ملحوظ خاطر رکھنا بھی ہے۔ اس موقع پر ان چند اغلاط کا سرسری ذکر مفید ہوگا جن کا شکار، مقاصد قرآن کے بارے میں قلم اٹھانے والے حضرات عموماً ہو جاتے ہیں۔

۱- قصص اور معجزات کے حوالے سے غلطیاں: قرآن پاک میں مختلف انبیاء

کرام علیہم السلام کے بہت سارے واقعات اور معجزات کا ذکر آیا ہے۔ ظاہر ہے کہ ان کا مقصد

صرف واقعات اور زمانوں کی نشان دہی کرنا نہیں ہے نہ صرف صورت احوال کا بیان کرنا مقصود ہے، نہ بعض مخصوص واقعات و افراد کا نقطہ نظر ریکارڈ پر لانا ہی مطلوب ہے اور نہ تاریخ اور تاریخی واقعات کی چھان بین ہی مقصود ہے، بلکہ قصص قرآنی اور معجزات انبیاء کا اصل ہدف انسانوں کی راہ نمائی، نصیحت اور درس عبرت ہے۔

اس بات کو قرآن پاک نے بڑی وضاحت کے ساتھ بیان فرمایا ہے: لَقَدْ كَانَ فِي قَصَصِهِمْ عِبْرَةٌ لِّأُولِي الْأَلْبَابِ مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ (یوسف ۱۱۱:۱۲) ”اگلے لوگوں کے ان قصوں میں عقل و ہوش رکھنے والوں کے لیے عبرت ہے۔ یہ جو کچھ قرآن میں بیان کیا جا رہا ہے یہ بناوٹی باتیں نہیں ہیں بلکہ جو کتابیں اس سے پہلے آئی ہوئی ہیں انھی کی تصدیق ہے اور ہر چیز کی تفصیل اور ایمان لانے والوں کے لیے ہدایت اور رحمت۔“

یہ بھی ایک مسلمہ حقیقت ہے کہ اس حوالے سے جس بات کا بھی قرآن پاک میں ذکر آیا ہے وہ حق اور سچ ہے۔ اس میں کسی قسم کے شک کی کوئی گنجائش نہیں اور اس پر ہر مسلمان دل کی گہرائیوں سے ایمان رکھتا ہے۔ تاریخ کوئی ایک بھی ایسی حقیقت پیش کرنے سے قاصر ہے جو قرآن کریم میں بیان کردہ کسی واقعے کے خلاف ہو۔ یہ تو ہو سکتا ہے کہ علم تاریخ محض اپنی فنی ذرائع سے ان کئی واقعات و حقائق سے تہی دامن ہو، اور اس طرح قرآن مجید ایک اصطلاحی علم تاریخ سے زائد کئی چیزیں سامنے لے آئے۔ یہ بھی ہو سکتا ہے کہ قرآن کریم میں مذکورہ کسی واقعے کا تاریخی استدلال ممکن نہ ہو، لیکن معلوم ہونا چاہیے کہ علم تاریخ کی ان واقعات سے لاعلمی یا ان کے استدلال میں ناکامی، قرآن کریم میں مذکورہ حقیقت کی نفی نہیں کر سکتی۔ کسی حقیقت سے لاعلمی کبھی اس کے عدم وجود کی دلیل نہیں قرار پاسکتی۔

یہاں لوگ ایک سنگین لغزش کا شکار ہو جاتے ہیں۔ مؤرخین بنیادی طور پر دو قسم کے ہیں: پہلی قسم وہ ہے جو سرے سے قرآن کریم پر ایمان ہی نہیں رکھتی اور اس کے لائے ہوئے پیغام، تعلیمات اور وحی کو دین ہی نہیں سمجھتی۔ ان لوگوں کا مدعا یہ ہے کہ قرآن کوئی ایسی تاریخی دستاویز ہے ہی نہیں ہے، جو فنی و تاریخی مباحث اور تحقیقات میں قابل اعتماد ٹھہرے۔ ہم ایسے لوگوں

کو اپنی اس رائے میں معذور سمجھتے ہیں۔ ان سے اس کے علاوہ کسی اور چیز کی توقع ہی نہیں کی جاسکتی۔ اس لیے کہ وہ تو سرے سے اس کتاب پر ایمان ہی نہیں رکھتے، نہ اس کی تصدیق کرتے ہیں، وہ اس کے علاوہ قرآن پاک کے حوالے سے اور کیا کہہ سکتے ہیں۔

تاریخ دانوں کی دوسری قسم ان لوگوں کی ہے جو قرآن کریم پر ایمان رکھتے ہیں۔ اس کی تصدیق کرتے ہیں اور قرآن کے اثبات کے تمام دلائل کو تسلیم کرتے ہیں۔ اس گروہ کی دو بنیادی ذمہ داریاں بنتی ہیں:

پہلی ذمہ داری: تاریخی حوالے سے اس کی سب سے پہلی ذمہ داری یہ ہے کہ وہ اس بات پر پختہ ایمان رکھے کہ گزرے ہوئے زمانوں اور گزشتہ امتوں کے بارے میں قرآنی آیات نے جن حقائق کی طرف اشارہ کیا ہے، وہ تاریخی اعتبار سے سب سے سچے اور اٹل ہیں۔ ایسے اٹل اور حتمی کہ ان میں کسی قسم کے ادنیٰ شک و شبہ کی گنجائش بھی نہیں ہے۔

دوسری ذمہ داری: ان مسلمان مؤرخین کی دوسری ذمہ داری یہ ہے کہ وہ ان تمام من گھڑت باتوں اور جھوٹ کے مقابلے میں جو پہلے گروہ کی طرف سے قرآن پاک کی طرف منسوب کی گئی ہیں، سبسہ پلائی ہوئی دیوار بن کر کھڑے ہو جائیں اور تاریخی دلائل اور براہین کی بنیاد پر ان کو اپنی غلطی ماننے پر مجبور کر دیں۔ اگر وہ اس فرض کی ادائیگی کا پختہ ارادہ کر لیں گے تو اس میں کبھی ناکام نہیں ہوں گے۔

مقام افسوس ہے کہ ان مسلمان مؤرخین میں سے بھی بعض کی کوشش یہ ہوتی ہے کہ وہ بھی انہی بے دین تاریخ دانوں کے رنگ میں رنگ جائیں اور اپنے اس اسلامی تشخص کو غیر اسلامی تشخص سے بدل لیں۔ وہاں وہ اس تلخس ابلیس کی قطار میں کھڑے دکھائی دیتے ہیں کہ ہم تو بس ایک تاریخ داں ہیں، ہماری کوئی دوسری شناخت ہے ہی نہیں۔ پھر ان کی یہ نئی تاریخی شخصیت تاریخی بحثوں میں پیوند کاری شروع کر دیتی ہے۔ اس طرح وہ اپنی مومنانہ شخصیت کو بالکل بھلا کر گمراہی اور ضلالت کی آخری حد تک پہنچ جاتے ہیں۔

اگر یہ افراد اپنے ایمان کی طرف پلٹ آئیں، اور اپنی تاریخی تحقیق کے ساتھ ہی ساتھ ایسا رویہ بھی اپنائیں کہ جس سے تاریخ قرآنی پر ان کے ایمان کی تصدیق ہوتی ہو، اور پھر قرآن کریم

کے دفاع کے لیے کمر بستہ ہو جائیں، علمی اسلوب اور استدلال کے ذریعے اپنے مدعا کو ثابت کریں تو وہ اپنے ایمان کے سامنے بھی سرخ رو ہوں گے اور تاریخ کے سامنے بھی، اور وہ سب کی طرف سے تحسین و ثناء کے حق دار بھی ٹھہریں گے۔

مثال کے طور پر دیکھیے کہ ڈاکٹر طہ حسین کے قدم اس وقت پھسل گئے جب اس نے ایک مستشرق کا یہ قول کہ: ”تورات، انجیل اور قرآن تو ابراہیم (علیہ السلام) اور اسماعیل (علیہ السلام) کے حوالے سے تفصیلات بتا سکتے ہیں، لیکن تاریخی اعتبار سے یہ ان کے وجود کے اثبات کے لیے کافی نہیں ہے۔“ ان کی اس بات پر لوگوں نے بالکل بجا گرفت کی، اور وہ بعد ازاں یہ کہنے پر مجبور ہوئے کہ ”لیکن میں قرآن کریم پر ایمان رکھنے کے باعث دونوں کے تاریخی وجود کا اقرار کرتا ہوں۔“

اگر کوئی مجرد علم تاریخ، حضرت ابراہیم اور اسماعیل علیہما السلام کا وجود ثابت کرنے کے نتیجے تک نہ پہنچ پائے تو یہ اس علم تاریخ کی کمی اور نقص ہے۔ زمانہ اس کا استدراک ضرور کرے گا۔ عین ممکن ہے کہ تاریخی میدان میں آج جن حقائق تک ہماری رسائی ممکن نہیں، مستقبل میں ہم ان کو پاسکیں۔ بارہا ایسا ہوا کہ کل کے تصورات، آج کے حقائق اور آج کے تصورات و تخیلات کل کے حقائق میں ڈھلے۔

آسمانی کتابوں نے حقائق کی رسی کا ایک سرا ہمارے ہاتھ میں تھما دیا اور، اب اس کے بعد مزید تحقیق و تلاش ہماری ذمہ داری ہے۔ جو مستشرق اس حقیقت کو تسلیم نہیں کرتے، وہ درحقیقت علم اور تحقیق، دونوں کے ساتھ ظلم کا ارتکاب کرتے ہیں۔ اگر عقل و ادراک کی کسی حقیقت تک رسائی نہ ہو سکے تو یہ اس حقیقت کے وجود سے انکار کی دلیل نہیں بن سکتی۔ اگر طہ حسین یہ وضاحت کر دیتے تو وہ حقیقی معنوں میں ایک محقق شمار ہوتے، حق کی طرف داری کا اعزاز بھی انھیں حاصل ہوتا۔ وہ مومنانہ شخصیت اور عصر حاضر کے ماہر تجزیہ نگار کی حیثیت سے دنیا میں جانے پہچانے جاتے۔ نہ لوگ ان کے خلاف یوں اٹھ کھڑے ہوتے اور نہ انھیں لوگوں پر اپنا غصہ اتارنا پڑتا۔

القصاص الغنی فی القرآن رسالے کے فاضل قلم کار بھی اسی راہ پر چل پڑے۔ ان صاحب کی کتاب ابھی تک منظر عام پر تو نہیں آئی، لیکن اس کے کچھ حصے بعض جرائد میں چھپے ہیں۔ طہ حسین اور ان میں فرق صرف اتنا ہے کہ انھوں نے اپنی کتاب میں ادبی پہلو پر بات کی، لیکن

تاریخ سے بھی اس کا گہرا تعلق ہے۔ ان کا کہنا ہے کہ کوئی بھی ادبی فن پارہ اس روایت کے سچے اور واقعے کے درست ہونے کی دلیل نہیں ہے۔ اس حد تک تو ان کی یہ بات بالکل درست ہے، بلکہ یہ بھی ایک حقیقت ہے کہ وہ ادبی نگارش جس میں تخیل اور اٹکل کی بنا پر واقعات کو جمع کیا جائے، وہ تو سچے واقعات کے مقابلے میں زیادہ نمایاں ادبی مقام حاصل کر جاتی ہے۔ یہ الگ بات ہے کہ علمائے نفسیات کی نظر میں خلاف حقیقت واقعات کو بنیاد بنا کر افسانے اور داستانیں تحریر کرنا انسانوں کی فکری اور نفسیاتی تعمیر میں کتنے خطرناک منفی اثرات چھوڑتا ہے۔ پھر انھوں نے یہ کوشش بھی کی ہے کہ وہ اپنے آپ کو محض ایک ادیب کی حیثیت سے معاشرے میں پیش کریں۔ اسی طرح قرآن پاک کو بھی صرف ادب کی ایک کتاب قرار دیتے ہوئے اس کی باقی ہر حیثیت کی نفی کر دیں اور پھر حقیقت یا تاریخ کے ساتھ ان واقعات کے مطابقت یا مخالفت اور صحیح یا غلط ہونے سے کوئی سروکار نہ رکھیں۔

کاش! اگر وہ ایک بندہ مومن کی حیثیت سے یہ کہتے کہ اس بحث اور رسالے کی تحریر کرنے سے میرا مقصد قرآن پاک کے اعلیٰ اور بلند پایہ ادبی پہلو کو اجاگر کرنا ہے۔ اور وہ قرآن پر ایمان رکھنے کے ناتے ان تمام مذکورہ واقعات کی تصدیق کرتے ہیں۔ کاش! وہ اس چیز کا بھی اعتراف کرتے کہ ان تمام قرآنی قصص کا تاریخی حقائق ہونا یقینی و حتمی ہے اور اس سے اس کی ادبی و فنی حیثیت اور حسن و جمال دو بالا ہوا ہے کیونکہ یہ صُنْعَ اللّٰهِ الَّذِیْ اَتَقَنَ کُلَّ شَیْءٍ (النمل ۸۸:۲۷) ”یہ اس خداے بزرگ و برتر کی کاری گری ہے جس نے ہر چیز کو محکم کیا“۔ اگر وہ یہ کہہ دیتے تو خود بھی راحت سے بہرہ ور ہوتے، دوسروں کو بھی روحانی اذیت نہ پہنچاتے اور خود سے اور اپنے قارئین سے ضلالت و گمراہی کے سارے بھی دور کر دیتے۔

جہاں تک خارق عادت واقعات کا تعلق ہے جو زندگی کے معمول کے برعکس اس عالم میں رونما ہوئے، تو یہ معجزات کہلاتے ہیں جو ایک الگ اور مستقل بحث ہے۔ اس میں بھی بہت سے مفسرین لغزشوں کا شکار ہوئے ہیں۔ ہم اس ضمن میں الگ سے اور مناسب موقع پر مفصل بحث کریں گے۔

○ علوم کائنات اور مفسرین کی غلطیاں: قرآن پاک: علم نجوم و فلکیات، علم طب اور علم زراعت و صنعت کی کتاب کی حیثیت سے نہیں بلکہ تقویٰ اور رضاے الہی کے حصول،

رشد و ہدایت اور معاشرتی زندگی کی راہ نمائی کے طور پر نازل ہوا ہے۔ جن لوگوں نے بھی ان زرین اجتماعی اصولوں کو اپنایا، وہ دنیا اور آخرت دونوں میں سرخ رو ہوئے۔ قرآن کریم ظاہری علوم اور مادی اشیا کی تفصیل بھی بس اتنی بیان کرتا ہے جتنا ان کی راہ نمائی اور تقویت ایمان کے لیے ضروری ہوتا ہے۔ جس سے خالق کائنات جل جلالہ کی عظمت ان کے دلوں میں گہری ہو جاتی ہے۔ جس کے ذریعے سے اس کائنات میں اللہ کے ودیعت کردہ مفید اور نفع بخش نظام و حقائق تک پہنچنے کی راہ ہموار ہو جاتی ہے۔ انسان کے لیے نئے علوم و فنون کی تلاش آسان ہو جاتی ہے۔ اس کے بعد اس نے کائنات کے مزید اسرار و رموز تک پہنچنا، اس کے لیے مسلسل جدوجہد کرنا، اور کائنات میں موجود مراکز قوت اور وسائل منفعت کو تلاش کر کے انھیں انسانیت کے فلاح و بہبود کے لیے مسخر کرنا، انسانی عقل اور جستجو پر چھوڑ دیا ہے۔

اللہ تعالیٰ نے ان علوم کے حصول کی ترغیب ہی نہیں دی، بلکہ اسے بہترین عبادات اور اعلیٰ ترین اذکار میں شمار کیا ہے: قُلْ اِنْظَرُوا مَاذَا فِي السَّمٰوٰتِ وَ الْاَرْضِ (یونس ۱۰:۱۰) ”ان سے کہو: آسمانوں اور زمین میں جو کچھ ہے، اس کو آنکھیں کھول کر دیکھو“۔ اِنَّ فِیْ خَلْقِ السَّمٰوٰتِ وَ الْاَرْضِ وَ اِخْتِلَافِ الْاَنْبِیَیْلِ وَ النَّهَارِ لَاٰیٰتٍ لِّاُولِی الْاَلْبَابِ ۝ الَّذِیْنَ یَذْكُرُوْنَ اللّٰهَ قِیَمًا وَ قُعُوْدًا وَ عَلٰی جُنُوْبِهِمْ وَ یَتَفَكَّرُوْنَ فِیْ خَلْقِ السَّمٰوٰتِ وَ الْاَرْضِ رَبَّنَا مَا خَلَقْتَ هٰذَا بَاطِلًا سُبْحٰنَكَ فَقِنَا عَذَابَ النَّارِ ۝ (ال عمران ۳: ۱۹۰-۱۹۱) ”بے شک زمین اور آسمانوں کی پیدائش میں اور رات اور دن کے باری باری آنے میں ان ہوش مند لوگوں کے لیے بہت سی نشانیاں ہیں جو اٹھتے بیٹھتے اور لیٹے ہر حال میں اللہ کو یاد کرتے ہیں، اور زمین اور آسمانوں کی ساخت میں غور و فکر کرتے ہیں۔ [وہ بے اختیار بول اٹھتے ہیں] پروردگار یہ سب کچھ تو نے فضول اور بے مقصد نہیں بنایا، تو پاک ہے (کہ کوئی عبث کام کرے) پس اے رب، ہمیں دوزخ کے عذاب سے بچالے۔“

قدیم اور جدید زمانوں میں بہت سارے علما اور مفسرین نے اس بات کو ثابت کرنے کی سر توڑ کوششیں کیں کہ قرآن پاک میں علوم کائنات کے تمام اصول موجود ہیں۔ انھوں نے خلق اور تکوین سے متعلق تمام آیات کو ان علوم پر منطبق کرنے کی کوشش بھی کی۔ اس حوالے سے امام غزالی

نے جواہر القرآن میں، عصر حاضر میں شیخ علی ططاوی نے اپنی تفسیر الجواہر میں، اسی طرح ڈاکٹر عبدالعزیز اسماعیل نے اپنی کتاب القرآن والطب میں اور بعض دوسرے حضرات نے بھی اپنی کتب میں اس پہلو کو بڑی تفصیل سے پیش کیا ہے۔

اس میں شک نہیں کہ یہ ایک قابل قدر کاوش ہے، لیکن میں بر ملا کہوں گا کہ یہ ایک ایسا امر ہے جس کا اللہ تعالیٰ نے ہمیں مکلف نہیں کیا۔ یہ انداز تفسیر، قرآن پاک کو اپنے اصلی مقصد (یعنی ہدایت و راہ نمائی اور اصلاح معاشرہ) سے ہٹا کر، اس کو محض سائنس کی ایک کتاب بنا دیتا ہے۔ جس کے نتیجے میں لوگوں کے درمیان اختلاف آرا کا سلسلہ شروع ہو جاتا ہے۔ اس لیے بعض سلف صالحین نے بجا طور پر تفسیر قرآن کے لیے اس اسلوب کو ناپسندیدہ قرار دیا ہے۔ امام الشاطبی نے اپنی کتاب موافقات کے دوسرے جزو میں اس موضوع پر بڑی مفصل اور موثر بحث کی ہے۔ جس کا ماحصل انھوں نے یہ پیش کیا ہے کہ: ”قرآن کا مقصد نزول ان علوم (علوم کائنات) کا اثبات اور اقرار کرنا نہیں ہے، اگرچہ عربوں کے ہاں مروجہ علوم و فنون کی متعدد قسمیں اس میں اشارتاً آچکی ہیں، جس نے بڑے بڑے دانش وروں کو حیرت زدہ کر دیا ہے، تاہم ان علوم کا حقیقی ادراک صرف وہ اصحاب عقل و دانش کر سکتے ہیں جو اس (قرآن) کی پیش کردہ نشانیوں اور عطا کردہ نور سے استفادہ کرتے ہوں۔

یہ درست ہے کہ قرآن پاک میں کائنات کی بہت ساری چیزوں کا ذکر کیا گیا ہے، مثلاً انسان کی پیدائش و تخلیق، زمین و آسمان کی نگوین، سورج اور چاند کی حرکت، ستاروں، سیاروں اور پورے نظام افلاک کی تسخیر، بادلوں کا بننا، بارش کا برسنا، بجلی کا چمکنا اور کڑکنا، نباتات کی بہار اور تنوع، سمندروں کے عجائبات، راستے پالینے کی نشانیاں، زمین پر میٹھوں کی حیثیت رکھنے والے بڑے بڑے بلند و بالا پہاڑ، ماؤں کے پیٹ میں بچوں (جنین) کی اوتی بدلتی شکلیں، اور اس کے علاوہ بہت ساری چیزیں قرآن کریم میں موجود ہیں جو درحقیقت علم کائنات کے ماہرین کی تحقیق و بحث، تجربے اور تجزیے کا موضوع ہے۔ بسا اوقات ان آیات کا اختتام، تفکر اور تدبر کرنے اور سوچ بچار کی ترغیب دینے پر ہوتا ہے۔ اس کا مطلب یہ ہے کہ قرآن پاک کا مقصد یہ نہیں ہے کہ ان علوم کائنات کے اصول و قواعد کو دو اور دو چار کی طرح بیان کر دے یا ان کے فروعی مسائل پر